

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrī parakālayati kṛtaḥ*  
**॥ ācāryāvatāraghaṭṭārthaḥ ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ ācāryāvatāraghaṭṭārthaḥ ॥

*brahmatantrasvatantrēṇa parakālayatīndunā |*

*ācāryāvatāraghaṭṭārthassaṅgrahēṇa prakāśyatē || 1 ||*

*śrīmadvēdāntasūkṣmārthanīścayāya calātmanām |*

*śrīmānādyō guruḥ pañcalakṣagranthānupādiśat || 2 ||*

*caturaścaturō granthān śrīsaṭhāristatō vyadhāt |*

*tataḥ śrīnāthayōgīndrō granthadvayamudāharat || 3 ||*

*punaḥ śrīyāmunācāryō granthānaṣṭāvudāharat |*

*śrīrāmānujayōgīndrastatō granthānnavā vyadhāt || 4 ||*

*tatsiddhāntasamṛddhyarthaṃ tadvirōdhikṣayāya ca |*

*svapnē śrīśaprērita śrīrāmānujanidēśataḥ || 5 ||*

*saṃskṛtaprākṛtāgastyabhāṣāstōtrasubhāṣitān |*

*viṃśatyadhīśatagranthāṃścakrē vēdāntadēśikaḥ || 6 ||*

*prakṛtānugūṇān granthān subahaṃśca tadā tadā |*

*vitēnē nigamāntāryastēṣāṃ saṅkhyā na vidyatē || 7 ||*

*na caivādyaguruprōktagranthavadbahu vistarāḥ |*

*na cārvācīnaracitagranthavallaghavō'pi ca || 8 ||*

*anyūnādhikasampattiyuktā vēdāntasāradāḥ |*

*ēkaikasminnapi granthē tvēkaprakaraṇē'pi ca || 9 ||*

svarūpōpāyaparamapuruṣārthaparakāśakāḥ |  
granthāḥ śrīnigamāntāryaracitā bahusammataḥ || 10 ||

nigamāntaguruprōktaṃ granthaṃ kañcit paṭhanti yē |  
vimatasthān samastāṃśca tē jayanti na saṃśayaḥ || 11 ||

ata ēva purā śrīmadraṅganāthēna ca śriyā |  
santuṣṭyāśāsitaṃ tasminnutsavē phālgunōttarē || 12 ||

vēdāntācāryaracitaprabandhāssāradarśinaḥ |  
paryāptamāvayōśśrōtrōḥ kiṃ vā granthāntarāyutaiḥ || 13 ||

ita ākalpamālīlamanindyaṃ māmakaṃ matam |  
avyāhataṃ bhavēdēdatra mē nāsti saṃśayaḥ || 14 ||

tasmātpaścāttanagranthō māstu māstu mahītalē |  
mā cāsmatsannidhau tēṣāmarcā sammānamityapi || 15 ||

ētattrailōkyanirmāṇatrāṇasaṃhāarakāraṇam |  
āvayōraparābhūtaṃ śāsanam śāsvataṃ param || 16 ||

ēvaṃ mayā śriyā caiva satyaṃ śaptaḥ stha sajjanāḥ |  
anyathācarataḥ puṃsaḥ kṣipāmyēvācirāditi || 17 ||

ramyajāmātryōgīndrastatparīkṣya ca śāsanam |  
māstvēva māmakārcādīyanvaśāt svapadāśritān || 18 ||

yathārthānēvamādyarthān darśayantī sphuṭaṃ tataḥ |  
sadbhirēṣā parigrāhyā saṃpradāyaparakāśikā || 19 ||

santaśśuddhāntasiddhāntāssantuṣṭāssantu santatam |  
asantō'taḥ palāyantu nindantaśśāntasantatim || 20 ||

*parakālamunēḥ praṇatiṃ kalayē  
cirakālakṛtaissukṛtairamitaiḥ |  
narakāpanayō yadadhīnatarō  
narakārirayaṃ yadupāntacaraḥ || 21 ||*

*|| iti ācāryāvatāraghaṭṭārthaḥ samāptaḥ ||*